

# saṃkṣipta suṃdarakāṇḍa

---

॥ om ॥

## saṃkṣipta suṃdarakāṇḍa

(vālmīki rāmāyaṇa)

atha dhyānam

śuklāṃbaradharaṃ viṣṇuṃ śaśivarṇaṃ caturbhujaṃ  
prasannavadanaṃ dhyāyet sarva vighnopaśāntaye ॥  
agajānana padmārkaṃ gajānanamaharṇiśam  
anekadaṃtaṃ bhaktānāṃ ekadaṃtamupāśmahe ॥

yākuṇḍeṃdu tuṣārahāradhavalā yaśubhravastrāvṛtā  
yā vīṇāvaradaṃḍamaṃḍitakarā yā śveta padmāśanā |  
yā brahmātyutaśaṃkaraprabhṛtibhiḥ devaiḥ sadā pūjitā  
sā māṃ pātu sarasvatī bhagavatī niśśeṣajādyāphahā ॥

kūjaṃtaṃ rāmarāmeti madhuraṃ madhurākṣaram  
āruhya kavita śākhāṃ vaṃde vālmīki kokilam |  
vālmīkermunisimhasya kavita vanacāriṇaḥ  
śruṇvan rāmakadhānādaṃ ko na yāti paramāṃgatim ॥

aṃjanānaṃdanaṃ vīraṃ jānakī śokaṇāśanam  
kapīśam akṣa haṃtāraṃ vaṃde laṃkā bhayaṃkaram  
amīṣakṛtamārtāṃḍaṃ goṣpadīkṛta sāgaram  
tṛṇīkṛta daśagrīvaṃ āṃjaneyaṃ namāmyaham

yatra yatra rāghunādhakīrtanaṃ tatra tatra kṛtamastakāṃjalim  
bhāṣpavāri paripūrṇalocanaṃ mārutiṃ namata rākṣasāṃtakam ॥

# saṃkṣipta suṃdarakāṇḍa

---

om

## saṃkṣipta suṃdarakāṇḍa

(vālmīki rāmāyaṇa ślokaḡaḡu)

tato rāvaṇa nītāyāḡ sītāyāḡ śatrukarśanaḡ |  
iyeṣa padamanveṣṡthum cāraṇācaritepadhiḡ || 1 ||

duṣkaraṃ niṣpratidvaṃdam cikīrṣan karma vānaraḡ |  
samudagra sirogrīvo gavāṃpatirivābabhau || 2 ||

sa sūryāya mahemḡdrāya pavanāya svayaṃbhuve |  
bhūtebhyaścāṃjalim kṛtvā cakāra gamanematimḡ || 3 ||

vānarān vānaraśreṡṡtha idaṃ vacanamabravīt |  
yadhā rāghava nirmuktaḡ śaraḡ śvasanavikramaḡ || 4 ||

gacchet tadvadgamiṣyāmi laṃkāṃ rāvaṇa pālitaṃ |  
na hi drakṣyāmi yaditaṃ laṃkāyāṃ janakātmajāṃ || 5 ||

anenaiva hi vegena gamiṣyāmi surālayaṃ |  
yadi vā tridive sītāṃ na drakṣyāmyakṛtaśramaḡ || 6 ||

baddhvā rākṣasa rājānam ānayaṣyāmi rāvaṇaṃ |  
sarvadhā kṛtakāryohameṣyāmi saha sītayā ||  
utpapātādha vegena vegavāna vicārayan ||| 7 ||

## saṃkṣipta suṃdarakāṇḍa

---

plavamānaṃ tu taṃ dṛṣṭvā plavaṃgaṃ tvaritaṃ tadā |  
vavarṣuḥ puṣpa varṣāni devagaṃdharavadānavāḥ || 8 ||

tatāpi nahi taṃ sūryaṃ plavaṃtaṃ vānarottamaṃ |  
siṣeve ca tadā vāyu rāmakāryardhasiddhaye || 9 ||

ikṣvākukulamānārdhī ciṃtayāmāsa sāgaraḥ |  
ahamikṣvākunādhena sagareṇa vivardhitaḥ ||  
ikṣvākusacivaścāyaṃ nāvasīdatumarhati ||| 10 ||

iti kṛtvā matiṃ sādhvīm samudraścannamaṃbhasī |  
hiraṇyanābhaṃ mainākaṃ uvāca girisattamaṃ || 11 ||

salilādūrdhvamuttiṣṭha tiṣṭha tveṣa kapistvayi |  
asmākamatiṭhiścaiva pūjyaśca plavatāṃ varaḥ || 12 ||

prītohrṣṭamanā vākyam abravīt parvataḥ kapiṃ |  
mānuṣaṃ dhārayan rūpamātmanaśśikhare sthitaḥ || 13 ||

duṣkaraṃ kṛtavān karma tvamidaṃ vānarottama |  
nipatya mama śṛṃgeṣu viśramasva yadhāsukham || 14 ||

śramaṃ mokṣaya pūjāṃca grhāṇa kapisattama |  
prītiṃ ca bahumanyasva prītosmi tava darśanāt || 15 ||

evamuktaḥ kapiśreṣṭhaḥ taṃ nagottamamabravīt |  
prītosmi kṛtamātithyaṃ manyureṣopanīyatām || 16 ||

## saṃkṣipta suṃdarakāṇḍa

---

tvarate kāryakālo me ahaścāpyamihaṃtare |  
pratijñā ca mayādattā na sthātavyamihaṃtare || 17 ||

ityuktvā pāṇinā śailam ālabhya haripuṃgavaḥ |  
jagāmākāśamāvisya vīryavān prahasanniva || 18 ||

tadvitīyam hanumato dṛṣṭvā karma suduṣkaram |  
praśaśaṃsu surāssarve siddhāśca paramarṣayaḥ || 19 ||

samudramadhye surasā bibhratī rākṣasaṃ vapuḥ |  
plavamānaṃ hanūmaṃtaṃ āvṛtyedamuvāca ha || 20 ||

mama bhakṣaḥ pradiṣṭatvam īśvarai rvānararṣabha |  
ahaṃ tvāṃ bhakṣayiṣyāmi praviśedam mamānanam || 21 ||

tadrṣṭvā vyāditam tvāsyam vāyuputraḥ subuddhimān |  
dīrghajihvam surasayā sughoraṃ narakopamam ||  
su saṃkṣipyātmanaḥ kāyaṃ babhūvāṃguṣṭhamātrakaḥ ||| 22 ||

sobhipatyāśu tadvaktraṃ niṣpatya ca mahājanaḥ |  
antarikṣe sthitaḥ śrīmān idaṃ vacanamabravīt ||23 ||

phraviṣṭosmi hi te vaktraṃ dākṣāyaṇi namostute |  
gamiṣye yatra vaidehi satyaṃ cāsīdvarastavaḥ || 24 ||

tat tṛtīyaṃ hanumato dṛṣṭvā karma suduṣkaram |  
sādhu sādhviti bhūtāni praśaśaṃsu stadā harim || 25 ||

## saṃkṣipta suṃdarakāṇḍa

---

plavamānamtu taṃ dṛṣṭvā siṃhikānāma rākṣasī |  
ghanarājīva garjaṃtī vānaraṃ samabhidravat || 26 ||

tatastasyā nakhaistīkṣṇaiḥ marmāṇyutkr̥tya vānarah |  
utpapātādha vegena manassampāta vikramah || 27 ||

tāṃ hatāṃ vānareṇāśu patitāṃ vīkṣya siṃhikāṃ |  
bhūtānyākāśa cārīṇi tamūcuḥ plavagottamaṃ || 28 ||

bhīmamadyakṛtaṃ karma mahat satvaṃ tvayāhataṃ |  
sādhayārdha mabhipretam ariṣṭam plavatāṃ vara || 29 ||

sa tu vīryavratāṃ śreṣṭhaḥ plavatāmapī cottamaḥ |  
jagāma vegavān laṃkāṃ laṃghayitvā mahodadhiṃ || 30 ||

tatassa ciṃtayāmāsa muhūrtaṃ kapi kuṃjarah |  
giriśṛṅge sthitastasmin rāmasyābhyudaye rataḥ || 31 ||

lakṣyālakṣyeṇa rūpeṇa rātrau laṃkāpurī mayā |  
praveṣṭuṃ prāptakālaṃ me kṛtyaṃsādhayituṃ mahat || 32 ||

rāvaṇasya purīṃ rātrau pravisya sudurāsadām |  
vicinvaṃ bhavanaṃ sarvaṃ drakṣyāmi janakātmajāṃ || 33 ||

atha sā hariśārdūlaṃ praviśaṃtaṃ mahābalaṃ |  
nagarī svena rūpeṇa dadarśa pavanātmajāṃ || 34 ||

## saṃkṣipta suṃdarakāṇḍa

---

sā taṃ harivaraṃ dṛṣṭvā laṃkā rāvaṇapālītā |  
muṃcamānā mahānādam abravīt pavanātmajam || 35 ||

kastvaṃ kenaca kāryeṇa iha prāpto vanālaya |  
kathayasveha yattatvaṃ yāvat prāṇā dharaṃti te || 36 ||

ababhāṣedha medhāvī satvavān plavagarṣabhaḥ |  
drakṣyāmi nagarīm laṃkāṃ sāttaprākāra toraṇām ||  
ityarthamiha saṃprāptaḥ paraṃ kautūhalaṃ hi me ||| 37 ||

dṛṣṭvā purīmimāṃ bhadre punaryāsyē yadhāgatam || 38 ||

tataḥ kṛtvā mahānādam sā vai laṃkā bhayāvaham |  
talena vānaraśreṣṭhaṃ tāḍayāmāsa vegitā || 39 ||

tatassa kapiśārdūlo laṃkayā tāḍito bhr̥śam |  
nanāda sumahānādam vīryavān pavanātmajaḥ || 40 ||

tatassaṃvartayāmāsa vāmahastasyasoṃgulīḥ |  
muṣṭinābhijaghānainām hanumān krodhamūrchitaḥ || 41 ||

papāta sahasā bhūmau vikṛtānana darśanā |  
uvācā garvitaṃ vākyaṃ hanumaṃtaṃ plavaṃgamam ||  
prasīda su mahābhāvo trāyasva harisattama ||| 42 ||

nirjitāhaṃ tvayā vīrā vikrameṇa mahābalā |  
idaṃ tu tadhyaṃ śṛṇuvai bruvāṃtyā me harīśvara || 43 ||

## saṃkṣipta suṃdarakāṇḍa

---

svayaṃbhuvā purā dattaṃ varadānaṃ yadhā mama |  
yadā tvāṃ vānaraḥ kaścīt vikramādvaśamānayet || 44 ||

tadā tvayā hi vijñeyaṃ rakṣasāṃ bhayaṃāgatam |  
sa hi me samayasaumya prāptodya tava darśanāt || 45 ||

tatpravisya hariśreṣṭh puriṃ rāvaṇa pālitaṃ |  
vidhatsva sarva kāryāṇi yāni yāniha vāṃchasi || 46 ||

sa nirjitya puriṃ śreṣṭhāṃ laṃkāṃ tāṃ kāmarūpiṇim |  
vikrameṇa mahātejā hanumān kapisattamaḥ || 47 ||

cakredhapādaṃ savyaṃ ca śatrūṇāṃ sa tu mūrdhani |  
praviśya nagariṃ laṃkāṃ kapiṛājahitaṃkaraḥ || 48 ||

bhavanādbhavanaṃ gachcan dadarśa pavanātmajaḥ |  
vividhākṛtirūpāṇi bhavanāni tatastataḥ || 49 ||

na tveva śītāṃ paramābhijātāṃ  
padhi sthite rājakule prajātāṃ |  
latāṃ prapullāmiva sādhuajātāṃ  
dadarśa tanvīṃ manasābhijātāṃ || 50 ||

tato paśyat kudhāsīnaṃ nānāvarṇāṃbarasrajam |  
sahasraṃ varanārīṇāṃ nānāveṣavibhūṣitam || 51 ||

na cā kulīnā na ca hīnarūpā  
nā dakṣiṇā nānupacārayuktā |

## saṃkṣipta suṃdarakāṇḍa

---

bhāryā bhavattasya na hīnasatvā  
na cāpi kāṃtasya na kāmanīyā || 52 ||

punaśca so ciṃtaya dārtarūpo  
dhruvaṃ viśiṣṭā guṇatoḥi sītā |  
adhāya masyāṃ kṛtavān mahātma  
laṃkeśvaraḥ kaṣṭamanārya karma || 53 ||

tatra divyopamaṃ mukhyaṃ sphāṭikaṃ ratnabhūṣitam |  
avekṣamāṇo hanumān dadarśa śayanāśanam || 54 ||

tāsāmekāṃta vinyaste śayanāṃ śayane śubhe |  
dadarśa rūpasampannām aparām sa kapiḥ striyam || 55 ||

sa tāṃ dṛṣṭvā mahābāhuḥ bhūṣitāṃ mārutātmajaḥ |  
tarkayāmāsa sīteti rūpayauvvana saṃpadā ||  
harṣeṇa mahatā yukto nanaṃda hariyūdhapaḥ ||| 56 ||

avadhūya ca tāṃ buddhiṃ babhūvāsthita stadā |  
jagāma cāparāṃ ciṃtāṃ sītāṃ prati mahākapiḥ || 57 ||

na rāmeṇa viyuktā sā svaptumarhati bhāminī |  
na bhoktuṃ nāpyalaṃkartuṃ na pānamupasevitum ||  
anyeyamiti niścītya bhūyastatra cacāra saḥ ||| 58 ||

rākṣasyo vividhākārā virūpā vikṛtā stadhā |  
dṛṣṭā hanumatā tatra na tu sā janakātmajā || 59 ||



## saṃkṣipta suṃdarakāṇḍa

---

rūpeṇā pratimā loke varā vidyādhara striyaḥ |  
dṛṣṭā hanumatā tatra natu rāghavanaṃdinī || 60 ||

nāgakanyā varārohāḥ pūrṇacaṃdra nibhānanāḥ |  
dṛṣṭā hanumatā tatra na tu sītā sumadhyamā || 61 ||

pramadhya rākṣaseṃdreṇa nāga kanyā balāddhṛtāḥ |  
dṛṣṭā hanumatā tatra na sā janakanaṃdinī || 62 ||

adṛṣṭvā jānakīm sītām abravīdvacanaṃ kapiḥ |  
na ca śakṣyamahaṃ draṣṭuṃ sugrīvaṃ maithilīm vinā || 63 ||

yāvat sītāṃ hi paśyāmi rāma patnīm yaśasvinīm |  
tāvadetāṃ purīm laṃkāṃ vicinomi punaḥ punaḥ || 64 ||

aśoka vanikā ceyaṃ dṛśyate ya mahādrumā |  
imāmadhigamiṣyāmi na hīyaṃ vicitā mayā || 65 ||

sa muhūrtamiva dhyātvā manasā cādhigamyatām |  
avapluto mahātejāḥ prākāraṃ tasya veśmanaḥ || 66 ||

sa puṣpitāgrāṃ rucirāṃ taruṇāṃkura pallavām |  
tāmāruhya mahabāhuḥ śiṃśupāṃ parṇasaṃvṛtām || 67 ||

ito drakṣyāmi vaidehīm rāmadarśana lālasām |  
itaścetaśca duḥkhārtāṃ saṃpataṃtīm yadṛccayā || 68 ||

## saṃkṣipta suṃdarakāṇḍa

---

evaṃ tu matvā hanumān mahātmā  
pratīkṣamāno manujeṃdrapatnīm |  
avekṣamāṇasca dadarśa sarvaṃ  
su puṣpita parṇaghane nilīnaḥ || 69 ||

tato malina saṃvītāṃ rākṣasībhi samāvṛtāṃ |  
upavāsakṛśāṃ dīnāṃ niśvasaṃtīm punaḥ punaḥ ||  
dadarśa śuklapakṣāḍau caṃdrarekhāmivāmalām || 70 ||

tāṃ samīkṣya viśālākṣīm rājaputrī manimḍitām |  
tarkayāmāsa sīteti kāraṇai rupapādhibhiḥ || 71 ||

asyā devyā yadhārūpam aṃgapratyaṃga sauṣṭhavam |  
rāmasya ca yathārūpaṃ tasyeyamasitekṣaṇā || 72 ||

asyā devyā manastasmin tasya cāsyāṃ pratiṣṭhitam |  
teneyaṃ sa ca dharmātmā muhūrtamapi jīvati || 73 ||

duṣkaraṃ kṛtavān rāmo hīno yadanayā prabhuḥ |  
dhārayatyātmāna dehaṃ na śokenāvasīdati || 74 ||

yadi rāmāssamudrāṃtāṃ medinīm parivartayet |  
asyāḥ kṛte jagaccāpi yuktamityeva me matiḥ || 75 ||

namaskṛtvāca rāmāya lakṣmaṇāya ca vīryavān |  
sītā darśana saṃhr̥ṣṭho hanumān saṃvṛtobhavad || 76 ||

## samkṣipta suṃdarakāṇḍa

---

ṣaḍaṃga veda viduṣāṃ kratu pravara yājināṃ |  
śuśrāva brahmaghoṣāṃśca virātre brahmarakṣasām || 77 ||

adha maṃgaḷavāditraiḥ śabdaiśśrotramanoharaiḥ |  
prābudhyata mahābāhuḥ daśagrīvo mahābalaḥ || 78 ||

sa sarvābharaṇairyukto bibhrat śriyamanuttamām |  
aśokavanikāmeva prāviśat saṃtatadrumām || 79 ||

tasminneva tataḥ kāle rājaputrī tvaniṃditā |  
rūpayauvvanasaṃpannaṃ bhūṣaṇottamabhūṣitam || 80 ||

tato dṛṣṭvaiva vaidehī rāvaṇaṃ rākṣasādhipam |  
prāvepata varārohā pravāte kadaḷī yadhā || 81 ||

sa tāṃ pativratāṃ dīnāṃ nirānaṃdāṃ tapasvinīm |  
sākārairmadhuraiṛvākyaiḥ nyadarśayata rāvaṇaḥ || 82 ||

kāmaya tvāṃ viśālākṣī bahumanyasva mām priye |  
sarvāṃgaguṇasaṃpanne sarvalokamanohare || 83 ||

tṛṇamaṃtaraḥ kṛtvā pratyuvāca śucismitā |  
nivartaya mano mattaḥ svajane kriyatām manaḥ || 84 ||

sādhu dharma mavekṣasva sādhu sādhuvrataṃ cara |  
yathā tava tathānyeṣāṃ dārā rakṣyā niśācara || 85 ||

## saṃkṣipta suṃdarakāṇḍa

---

prasādayasva tvaṃ cainaṃ śaraṇāgata vatsalam |  
māṃ cāsmāi prayato bhūtvā niryātayitu marhasi || 86 ||

evaṃ hi te bhavet svasti saṃpradāya raghūttame |  
anyathā tvaṃ hi kurvāṇo vadhaṃ prāpyasi rāvaṇa || 87 ||

sītayā vacanaṃ śrutvā paruṣaṃ rākṣasādhipaḥ |  
pratyuvāca tatassītāṃ vipriyaṃ priyadarśanām || 88 ||

paruṣāṇiha vākyāni yāni yāni bravīṣimām |  
teṣu teṣu vadho yuktaḥ tava maithili dāruṇaḥ || 89 ||

dvau māsau rakṣitavyau me yo vadhiste mayākṛtaḥ |  
tataśśayanamāroha mama tvaṃ varavarṇinī || 90 ||

ūrdhvaṃ dvābhyāṃ tu māsābhyāṃ bhartāraṃ māmanichchatīm |  
mama tvāṃ prātarāśārtham ārabhaṃte mahānane || 91 ||

tadhā kuruta rākṣasyaḥ sarvāḥ kṣipraṃ sametya ca |  
pratilomānu lomaiśca sāmādānādi bhedanaiḥ ||  
avarjayata vaidehīm daṇḍasyodyamanena ca ||| 92 ||

ityuktvā maidhilīm rājā rāvaṇaśśatrurāvaṇaḥ |  
saṃdiśya ca tatassarvā rākṣasīrnirjagāma ha || 93 ||

tatassītāmupagamyā rākṣasyo vikṛtānanah |  
paruṣaṃ paruṣānarhām ūcustāṃ vākyamapriyam || 94 ||

## saṃkṣipta suṃdarakāṇḍa

---

trailokya vasubhoktāraṃ rāvaṇaṃ rākṣaseśvaraṃ |  
bhartāramupasaṃgamyā vihārasva yadhāsukham || 95 ||

rākṣasīnām vaca śrutvā sītā vacanamabravīt |  
dīnovā rājyahīnovā yo me bhartā sa me guruḥ ||

taṃ nityamanuraktāsmi yadhā sūryaṃ suvarcalā || 96 ||

sā bhāṣpamapamārjantī śiṃśupāṃ tāmupāgamat || 97 ||

tatastāṃ śiṃśupāṃ sītā rākṣasībhisamāvṛtā |  
abhigamyā viśālākṣī tasthau śoka pariplutā || 98 ||

tadhā tāsāṃ vadamtīnāṃ paruṣaṃ dāruṇaṃ bahu |  
rākṣasīnāmasaumyānāṃ ruroda janakātmajā || 99 ||

jīvitaṃ tyaktumiccāmi śokena mahatā vṛtā |  
rākṣasībhiśca rakṣyamtyā rāmo nāsādyate mayā || 100 ||

sītāṃ tābhiranāryābhiḥ dṛṣtvā saṃtarjitāṃ tadā |  
rākṣasī trijaṭā vṛddhā śayanā vākyamabravīt || 101 ||

ātmānaṃ khādatānāryā na sītāṃ bhakṣayiṣyatha |  
janakasya sutāmiṣṭāṃ snuṣāṃ daśarathasya ca || 102 ||

svapno hṛdya mayā dṛṣṭo dāruṇo romaharṣaṇaḥ |  
rākṣasānāmabhāvāya bharturasyā jayāyaca || 103 ||

## saṃkṣipta suṃdarakāṇḍa

---

svapne cādyā mayā dṛṣṭā sītā śuklāṃbarāvṛtā |  
sāgareṇa parikṣiptaṃ śvetam parvatamāsthita ||  
rāmeṇa saṃgatā sītā bhāskareṇa prabhā yathā || 104 ||

evaṃ svapne mayā dṛṣṭo rāmo viṣṇu parākramaḥ |  
lakṣmaṇena saha bhrātrā sītayā saha bhāryayā || 105 ||

na hi rāmo mahātejāḥ śakyo jetuṃ surāsuraiḥ |  
rākṣasairvāpi cānyairyāḥ svargaḥ pāpajanairiva || 106 ||

rāghavāddhi bhayaṃ ghoraṃ rākṣasānāmupasthitam |  
praṇipātā prasannāhi maithilī janakātmajā ||  
alameṣā paritrātuṃ rākṣasyo mahatā bhayāt || 107 ||

śokābhitaptā bahudhā vicimtyā  
sītātha veṇyudgathanam grhītvā |  
udbadhya veṇyudgathanena śīghram  
ahaṃ gamiṣyāmi yamasya mūlam || 108 ||

upasthitā sā mṛdu sarvagātrī  
śākhāṃ grhītvātha nagasya tasya |  
tasyāstu rāmaṃ praviciṃtayaṃtyā  
rāmānujaṃ svaṃ ca kuḷam śubhāṃgyāḥ || 109 ||

śokānimittāni tathā bahūni  
dhairyārjitāni pravarāṇi loke |  
prādurnimittāni tadā babhūvuḥ  
purāpi siddhānyupalakṣitāni || 110 ||

## saṃkṣipta suṃdarakāṇḍa

---

hanumānapi viśrāṃtaḥ sarvaṃ śuśrāva tatvataḥ |  
sītāyāstrijaṭāyāśca rākṣasīnāṃ ca tarjanam || 111 ||

anena rātri śeṣeṇa yadi nāśvāsyate mayā |  
sarvathā nāsti saṃdehaḥ parityakṣyati jīvitam || 112 ||

evaṃ bahuvidhāṃ ciṃtāṃ ciṃtayitvā mahāmatih |  
saṃśrave madhuraṃ vākyaṃ vaidehya vyājahāraha || 113 ||

rājā daśaratho nāma ratha kuṃjaravājimān |  
puṇyaśīlo mahakīrtiḥ ikṣvākūṇāṃ mahāyaśāḥ || 114 ||

tasya putraḥ priyo jyeṣṭhaḥ tārādhipa nibhānanaḥ |  
rāmo nāma viṣeṣaṇyaḥ śreṣṭhassarvadhanuṣmatām || 115 ||

tasya satyābhisamḍhasya vṛddhasya vacanāt pituḥ |  
sabhāryassaha ca bhrātrā vīraḥ pravrajito vanam || 116 ||

janasthāna vadhaṃ śrutvā hatau ca kharadūṣaṇau |  
tatastvamarṣāpahṛtā jānakī rāvaṇena tu ||  
vaṃcayitvā vane rāmaṃ mṛgarūpeṇa māyayā || 117 ||

sa mārgamāṇastāṃ devīm rāmassītāmaniṇḍitām |  
asasāda vane mitraṃ sugrīvaṃ nāma vānaram || 118 ||

sugrīveṇāpi saṃdiṣṭā harayaḥ kāmarūpiṇaḥ |  
dikṣusarvāsu tāṃ devīm vicinvamti sahasraśaḥ || 119 ||

## saṃkṣipta suṃdarakāṇḍa

---

aham saṃpāti vacanāt śatayojanamāyatam |  
asyā hetorviśālākṣyāḥ sāgaram vegavān plutah || 120 ||

yathā rūpaṃ yathā varṇaṃ yathā lakṣmīṃ ca niścītāṃ |  
aśrauṣam rāghavasyāhaṃ seyamāsāditā mayā || 121 ||

jānakī cāpi tat śrutvā paraṃ vismayamāgatā |  
tataśśākhāṃtare līnaṃ drṣṭvā calita mānasā ||  
veṣṭitārjunavastraṃ taṃ vidyut saṃghāta piṅgaḷaṃ ||| 122 ||

namostu vācaspataye savajriṇe  
svayaṃbhuve caiva hutāśanāyaca |  
anena cokaṃ yadidaṃ mamāgrato  
vanaukasā tacca tathāstu nānyathā || 123 ||

sova tīrya drumāt tasmāt vidruma pratimānanaḥ |  
vinīta veṣaḥ kṛpaṇaḥ praṇipatyopasṛtya ca || 124 ||

tāmabravīn mahātejā hanumān mārutātmajaḥ |  
śirasyaṃjalimādhāya sītāṃ madhurayāgirā || 125 ||

kā tvaṃ bhavasi rudrāṇāṃ marutāṃ vā varānane |  
vasūnāṃ vā varārohe devatā pratibhāsi me || 126 ||

sītā tvamasi bhadraṃ te tanma mācakṣya pṛccataḥ |  
yathā hi tava dainyaṃ rūpaṃ cāpyati mānuṣam ||  
tapasā cānvito veṣaḥ tvaṃ rāmamaḥiṣī dhruvam ||| 127 ||



## saṃkṣipta suṃdarakāṇḍa

---

sā tasya vacanaṃ śrutvā rāmakīrtana harṣitā |  
uvāca vākyam vaidehī hanūmaṃtaṃ drumāśritam || 128 ||

duhitā janakasyāhaṃ vaidehasya mahātmanah |  
sīteti nāma nāmnāhaṃ bhāryā rāmasya dhīmataḥ || 129 ||

vasato daṇḍakāraṇye tasyāhamamitaujaḥ |  
rakṣasā pahṛtā bhāryā rāvaṇena durātmanā || 130 ||

dvau māsau tena me kāle jīvitānugrahaḥ kṛtaḥ |  
ūrdhvaṃ dvābhyāṃ tu māsābhyāṃ tatastyakṣyāmi jīvitam || 131 ||

tasyāstadvacanaṃ śrutvā hanumān hariyūthapaḥ |  
duḥkhādduḥkhābhibhūtāyāḥ sāṃtvamuttaramabravīt || 132 ||

ahaṃ rāmasya saṃdeśāt devī dūtastavāgataḥ |  
vaidehī kuśalī rāmaḥ tvāṃ ca kauśalamabravīt || 133 ||

tayā samāgate tasmin prītirutpāditādhbhuṭā |  
paraspareṇa cālāpaṃ viśvastau tau pracakratuḥ || 134 ||

prccāmi tvāṃ hariśreṣṭhā priyā rāmakathā hi me |  
guṇān rāmasya kathaya priyasya mama vānara || 135 ||

śrotrānukūlairvacanaiḥ tadā tāṃ saṃpraharṣayat | 136 ||

āditya iva tejasvī lokakāṇṭaśśaśī yathā |  
rājā sarvasya lokasya devo vaiśravaṇo yathā || 137 ||

## saṃkṣipta suṃdarakāṇḍa

---

vikrameṇopapannaśca yathā viṣṇurmahāyaśāḥ |  
satyavādī madhuravāk devo vācaspatiryathā || 138 ||

rūpavān subhagaśśrīmān kaṇḍarpa iva mūrtimān |  
sthānakrodhaḥ prahartā ca śreṣṭho loke mahārathaḥ ||  
bāhuccāyāmavaṣṭabhdo yasya loko mahātmanaḥ ||| 139 ||

tenāhaṃ preṣito dūtaḥ tvatsakāśamihāgataḥ |  
tadviyogena duḥkhārtaḥ sa tvāṃ kauśalamabravīt || 140 ||

tāṃ tu rāmakathāṃ śrutvā vaidehī vānaraṣabhāt |  
uvāca vacanaṃ sāṃtvaṃ idaṃ madhurayāgirā || 141 ||

kva te rāmeṇa saṃsargaḥ kathaṃ jñāsi lakṣmaṇam |  
vānarāṇām narāṇāṃ ca kathamāsīt samāgamaḥ || 142 ||

yāni rāmasya liṅgāni lakṣmaṇasya ca vānara |  
tāni bhūyassamācakṣya na māṃ śokassamā viśet || 143 ||

evamuktastu vaidehyā hanumān mārutātmajaḥ |  
tato rāmaṃ yathā tatvaṃ ākhyātu mupacakrame || 144 ||

rāmaḥ kamalapatrākṣaḥ sarva satva manoharaḥ |  
rūpadākṣiṇya saṃpannaḥ prasūte janakātmaje || 145 ||

tejasāditya saṃkāśaḥ kṣamayā pṛthivī samaḥ |  
bṛhaspatisamo buddhyā yaśasā vāsavopamaḥ || 146 ||

## saṃkṣipta suṃdarakāṇḍa

---

rakṣitā jīvalokasya svajanasyābhirakṣitā |  
rakṣitā svasya vṛttasya dharmasya ca paraṃtapa || 147 ||

rāmobhāmini lokasya cāturvarṇasya rakṣitā |  
maryādānāṃca lokasya kartā kārayitā ca saḥ || 148 ||

arciṣmā narcitotyardhaṃ brahmacarya vrata sthitaḥ |  
sādhūnāṃ mupakārajñāḥ pracārajñāśca karmaṇām || 149 ||

rājavidyā vinītaśca brāhmaṇānāmupāsītā |  
śrutavān śīlasaṃpanno vinītaśca paraṃtapaḥ || 150 ||

yajurveda vinītaśca vedavidbhissupūjitaḥ |  
dhanurvedeca vedeṣu vedāṃgeṣu ca niṣṭhitaḥ || 151 ||

satyadharmaparaśśrīmān saṃgrahānugrahe rataḥ |  
deśakāla vibhāgajñāḥ sarvaloka priyaṃ vadaḥ || 152 ||

bhrātā ca tasya dvaimātraḥ saumitri raparājitaḥ |  
anurāgeṇa rūpeṇa guṇaiścaiva tathāvithaḥ || 153 ||

vicinvaṃtau mahīm kṛtsnām asmābhi rabhi saṃgatau |  
tvāmeva mārgamāṇau tau vicaraṃtau vasuṃdharām || 154 ||

rāmasugrīvayoraikyaṃ devyevaṃ samajāyata |  
hanūmaṃtaṃ ca māṃ viddhi tayordūta mihāgataṃ || 155 ||

## saṃkṣipta suṃdarakāṇḍa

---

viśvāsārdhaṃ tu vaidehī bharturuktā mayā guṇāḥ |  
acirādrāghavo devī tvāmito nayitānaghe || 156 ||

evaṃ viśvāsītā sītā hetubhiśśokakarśītā |  
upapannai rabhijñānaiḥ dūtaṃ tamava gaccati || 157 ||

atulaṃ ca gatā harṣaṃ praharṣeṇa ca jānakī |  
netrābhyāṃ vakrapakṣmābhyāṃ mumocānaṃdajaṃ jalam || 158 ||

vānarohaṃ mahābhāge dūto rāmasya dhīmataḥ |  
rāmānāṃkitaṃ cedaṃ paśya devyaṃguḷīyakam || 159 ||

ityuktvā pradadau tasye sītāyai vānarottamaḥ |  
gṛhītvā prekṣyamāṇā sā bhartuḥ karavibhūṣaṇaṃ ||  
bhartāramiva saṃprāptā jānakī muditā bhavet ||| 160 ||

tatassā hrimatī bālā bhartṛ saṃdeśa harṣitā |  
parituṣṭā priyaṃ kṛtvā praśaśaṃsa mahākapim || 161 ||

vikrāṃtastvaṃ samardhastvaṃ prājñastvaṃ vānarottama |  
yenedaṃ rākṣasapadaṃ tvayekaina pradharṣitam || 162 ||

diṣṭyāca kuśalī rāmo dharmātmā satyasaṃgarah |  
lakṣmaṇaśca mahātejāḥ sumitrānaṃdavardhanaḥ || 163 ||

kuśalī yadi kākut sthaḥ kiṃ nu sāgara mekhalām |  
mahīm dahati kopena yugāṃtāgnirivohitāḥ || 164 ||

## saṃkṣipta suṃdarakāṇḍa

---

dharmāpadeśāt tyajataśca rājyaṃ  
māṃ cāpyaraṇyaṃ nayataḥ padātīm |  
nāsīdvvyadhā yasya nabhīrnaśokaḥ  
kaścit sa dhairyaṃ hṛdaye karoti || 165 ||

sītāyā vacanaṃ śrutvā mārutirbhīma vikramaḥ |  
śirasyaṃjali mādhyā vākyamuttaramabravīt || 166 ||

śrutvaiva tu vaco mahyaṃ kṣiprameṣyati rāghavaḥ |  
camūṃ prakarṣaṇ mahatīm haryṛkṣagaṇa saṃkulām || 167 ||

sa devī nityaṃ paritapyamānaḥ  
tvāmeva sītetyabhibhāṣamāṇaḥ |  
dhṛtavṛto rājasuto mahātmā  
tavaiva lābhāya kṛtaprayatnaḥ || 168 ||

sītā tadvacanaṃ śrutvā pūrṇacaṇdra nibhānanā |  
hanumaṃtamuvācedaṃ dharmārdhasahitaṃ vacaḥ || 169 ||

sa vācyassaṃtvarasveti yāvadeva na pūryate |  
ayaṃ saṃvatsaraḥ kālaḥ tāvaddi mama jīvitam ||  
vartate daśamo māso dvau tu śeṣā plavaṅgama || 170 ||

sa me hariśreṣṭha sa lakṣmaṇaṃpatiṃ  
sa yūthapaṃ kṣipramihopapādhaya |  
cirāya rāmaṃ prati śokakarśītāṃ  
kuruṣvamāṃ vānaramukhya harṣītāṃ || 171 ||

## saṃkṣipta suṃdarakāṇḍa

---

tatassa kapiśārdūlaḥ tena vākyena harṣitaḥ |  
sītāmuṇḍaḥ tacrutvā vākyam vākyā viśāradaḥ ||  
abhiññānam prayacca tvam jānīyādrāghavo hi yat || 172 ||

evamuktā hanumatā sītā surasutopamā |  
uvāca vacanam maṇḍambhāṣapaprathitākṣaram || 173 ||

idaṃ śreṣṭhamabhiññānam brūyāḥ tvam tu mama priyam |  
śailasya citrakūṭasya pāde pūrvottare purā || 174 ||

tāpasāśramavāsinyāḥ prājyamūlaphalodake |  
tasmin siddhāśrame deśe maṇḍākinīyā hyadūrataḥ || 175 ||

tato māṃsa samāyukto vāyasaḥ paryatumaṇḍayat |  
tamahaṃ loṣṭamudyamya vārayāmi sma vāyasam || 176 ||

bhāṣapūrṇamukhī maṇḍam cakṣuṣī parimārjatī |  
lakṣitāhaṃ tvayānātha vāyasena prakopitā || 177 ||

tatasmin mahābāhuḥ kopasamvartitekṣaṇaḥ |  
vāyase kṛtavān krūrāṃ matim matimatām varaḥ || 178 ||

sa darbham saṃstarādgrhya brāhmenāstreṇa yojayat |  
sa dīpta iva kālāgniḥ jajvālābhimukho dvijam || 179 ||

matkṛte kākamātre tu brahmāstraṃ samudīritam |  
kasmādyo mā harat tvattaḥ kṣamase taṃ mahīpate || 180 ||

## saṃkṣipta suṃdarakāṇḍa

---

vaidehyā vacanaṃ śrutvā karuṇaṃ sā śrubhāṣitam |  
adhābravīn mahā tejā hanumān mārutātmajaḥ || 181 ||

tvacchokavimukho rāmo devi satyena me śape |  
rāme duḥkhābhipanne ca lakṣmaṇaḥ paritapyate || 182 ||

uvāca śoka saṃtaptā hanūmaṃtaṃ plavaṃgamam |  
idaṃ brūyāśca me nāthaṃ sūraṃ rāmaṃ punaḥ punaḥ ||  
jīvitaṃ dhārayiṣyāmi māsaṃ daśarathātmaja ||| 183 ||

ūrdhvaṃ māsānnajīveyaṃ satyenāhaṃ bravīmite |  
trā tu marhasi vīra tvaṃ pātālādiva kauśikīm || 184 ||

tato vastragataṃ muktvā divyaṃ cūḍāmaṇiṃ śubham |  
pradeyo rāghavāyeti sītā hanumate dhadau || 185 ||

sītāyā vacanaṃ śrutvā hanumān mārutātmajaḥ |  
śirasyaṃjalimādhāya vākyamuttaramabravīt || 186 ||

sa gaṇaṃ rāvaṇaṃ hatvā rāghavo raghuṇaṃdanaḥ |  
tvāmādāya varārohe svapuraṃ prati yāsyati || 187 ||

śrutvā tu vacanaṃ tasya vāyusūnormahātmanaḥ |  
uvācātmahitaṃ vākyam sītā surasutopamā || 188 ||

tvāṃ dṛṣṭvā priyavaktāraṃ saṃprahrṣyāmi vānara |  
ardha saṃjāta sasyeva vṛṣṭiṃ prāpya vasuṃdharā || 189 ||

## saṃkṣipta suṃdarakāṇḍa

---

imaṃ ca tīvraṃ mamaśokavegaṃ  
rakṣobhirebhiḥ paribhartṛnaṃca |  
brūyāstu rāmasya gatassamīpaṃ  
śivaścate dhvāstu haripravīra || 190 ||

sa rājaputryāprativeditārdhaḥ  
kapiḥ kṛtārdhaḥ parihr̥ṣṭacetāḥ |  
alpāvaśeṣaṃ prasamīkṣya kāryaṃ  
diśaṃ hyudīcīṃ manasā jagāma || 191 ||

alpaśeṣa midam kāryaṃ dṛṣṭeyamasitekṣaṇā |  
trīnupāyānatikramya caturdha iha dṛśyate || 192 ||

sa tasya kṛtvārdhapatermahākapiḥ  
mahadvyalīkaṃ manaso mahātmanaḥ || 193 ||

tataḥ pakṣininādena vṛkṣabhaṃgasvanena ca |  
babhūvustrāsa saṃbhrāṃtāḥ sarve laṃkā nivāsinaḥ || 194 ||

rāvaṇasya samīpe tu rākṣasyo vikṛtānanāḥ |  
virūpaṃ vānaraṃ bhīmaṃ ākhyātumupacakrame || 195 ||

aśokavanikā madhye rājan bhīmavapuḥ kapiḥ |  
sītāyāḥkṛtasaṃvādaḥ tiṣṭhatyavitavikramaḥ || 196 ||

tena tvadbhutarūpeṇa yattat tava manoharam |  
nānā mṛgagaṇākīrṇaṃ pramṛṣṭaṃ pramadāvanam ||  
tasyograrūpasyogra tvam daṃḍa mājñātu marhasi ||| 197 ||



## saṃkṣipta suṃdarakāṇḍa

---

ātmanasadṛśān śūrān kiṃkarān nāma rākṣasān |  
vyādideśa mahātejā nigrāhārdham hanūmataḥ || 198 ||

hanumānapi tejasvī śrīmān parvatasannibhaḥ |  
kṣitāvāvidhya lāṃgūlaṃ nanāda ca mahāsvanam || 199 ||

jayatyati balorāmo lakṣmaṇasya mahābalaḥ |  
rājājayati sugrīvo rāghaveṇādhīpālitaḥ || 200 ||

dāśohaṃ kosaleṃdrasya rāmasyākliṣṭa karmaṇaḥ |  
hanumān śatru sainyānāṃ nihantāmārutātmajaḥ || 201 ||

na rāvaṇa sahasraṃ me yuddhe prati balaṃ bhavet |  
śilābhīstu praharataḥ pādapaśca sahasraśaḥ ||  
ardhayitvā purīṃ laṃkāṃ abhivādya ca maidhilīm |  
saṃṛddhārdho gamiṣyāmi miṣatām sarvarakṣasām || 202 ||

sa taṃ parighamādāya jaghāna rajanīcarān |  
sa pannagamivādāya sphuraṃtaṃ vinatāsutaḥ || 203 ||

sa rākṣasānāṃ nihataṃ mahābalaṃ  
niśamyarājā parivṛttalocaṇaḥ |  
samādideśāpratimaṃ parākrame  
prahastaputraṃ samare sudurjayam || 204 ||

saroṣa saṃvartitatāmralocaṇaḥ  
prahastaputre nihate mahābale |  
amātyaputrānativīryavikramān  
samādideśāśu niśācareśvaraḥ || 205 ||

## saṃkṣipta suṃdarakāṇḍa

---

satān pravṛddhān vinihatya rākṣasān  
mahābalaścaṇḍaparākramaḥ kapiḥ |  
yuyutsuranyaiḥ punareva rākṣasaiḥ  
tadeva vīrobhi jagāma toraṇam || 206 ||

hatān maṃtrisutān buddhvā vānareṇa mahātmanā |  
rāvaṇassaṃvṛtākāraḥ cakāra matimuttamām || 207 ||  
sa virūpākṣayūpākṣau durdharam caiva rākṣasam |  
prahasam bhāsa karṇam ca pañcasenāgra nāyakān || 208 ||

tataḥ kapistān dhvajanīpatīn raṇe  
nihatya vīrān sabalān savāhanān |  
tadeva vīraḥ parigrhyatoraṇam  
kṛtakṣaṇaḥ kāla iva prajākṣaye || 209 ||

tatassa rakṣodhipatirmahātmā  
hanūmātākṣe nihate kumāre |  
manassamādhāya tadeṇḍrakalpaṃ  
samādideseṇḍdrajitaṃ saroṣam || 210 ||

nānāśāstraiśca saṃgrāme vaiśāradyamarimḍamaḥ |  
avasyameva boddhavyaṃ kāmyaśca vijayo raṇe || 211 ||

tataḥ pitustadvacanam niśamya  
pradakṣiṇam dakṣasuta prabhāvaḥ |  
cakāra bhartāramadīnasatvo  
raṇāya vīraḥ pratipanna buddhiḥ || 212 ||

## saṃkṣipta suṃdarakāṇḍa

---

hanūmato veda na rākṣasoṃtaram  
na mārutistasya mahātmanoṃtaraṃ |  
parasparaṃ nirviṣahau babhūvatuḥ  
sametya tau devasamāna vikramau || 213 ||

avadhyoyamiti jñātvā tamastreṇāstra tatvavit |  
nijagrāha mahābāhuḥ mārutātmamimdrajit || 214 ||

savīryamastrasya kapirvicārya  
pitāmahānugrahamātmanaśca |  
vimokṣaśaktiṃ pariciṃtayitvā  
pitāmahājñā manuvartate sma || 215 ||

taṃ mattamiva mātangaṃ baddhaṃ kapivarottamam |  
rākṣasā rākṣaseṃdrāya rāvaṇāya nyavedayan || 216 ||

sa taiḥ saṃpīḍyamānopi rakṣobhirbhīmavikramaiḥ |  
vismayaṃ paramaṃ gatvā rakṣodhipamavaikṣatā || 217 ||

aho rūpamahodhairyam ahosatvamahodyutiḥ |  
aho rākṣasarājasya sarva lakṣaṇayuktatā || 218 ||

yadyadharmo na balavān syādayaṃ rākṣasesvaraḥ |  
syādayaṃ suralokasya saśakrasyāpi rakṣitā || 219 ||

sa rājā roṣatāmrākṣaḥ prahastaṃ maṃtrisattamam |  
kālayuktamuvācedam vacovipulamardhavat || 220 ||

## saṃkṣipta suṃdarakāṇḍa

---

durātmā pṛccatāmeṣa kutaḥ kiṃ vāsyā kāraṇam |  
vanabhaṃgeca kosyārdho rākṣasīnāṃca tarjane || 221 ||

rāvaṇasya vacaḥ śrutvā prahasto vākyamabravīt |  
samāśvasiḥi bhadraṃ te na bhīḥ kāryā tvaye kape || 222 ||

yadi tāvat tvamiṃdreṇa preṣito rāvaṇālayam |  
tatvamākhyāhi mābhūt te bhayaṃ vānara mokṣyase || 223 ||

taṃ samīkṣya mahāsatvaṃ satvavān harisattamaḥ |  
vākyamardhavadyagraḥ taṃ uvāca daśānanam || 224 ||

satyaṃ rākṣasa rājeṃdra śṛṇuṣva vacanaṃ mama |  
rāmadāsasya dūtasya vānarasya viṣeṣataḥ || 225 ||

sarvān lokān susaṃhṛtya sabhūtān sa carācarān |  
punareva tathā sraṣṭuṃ śakto rāmo mahāyaśāḥ || 226 ||

brahmā svayaṃbhū ścaturānanovā  
rudrastrineta stripurāṃtakovā |  
iṃdro mahēṃdra ssuranāyakovā  
trātum na śaktā yudhi rāmavadhyam || 227 ||

tasya tadvacanaṃ śrutvā vānarasya mahātmanaḥ |  
ājñāpayadvadhaṃ tasya rāvaṇaḥ krodhamūrchitaḥ || 228 ||

nīcitārdhastatassāmnāpūjya śatrujidadgrajam |  
uvāca hita matyardhaṃ vākyam vākya viśāradaḥ || 229 ||

## saṃkṣipta suṃdarakāṇḍa

---

kṣamasva roṣaṃ tyaja rākṣaseṃdra  
prasīda madvākya midam śṛṇuṣva |  
vadham na kurvaṃti parāvarajñāḥ  
dūtasyasaṃto vasudhādhipemdrāḥ || 230 ||

tasya tadvacanaṃ śrutvā daśagrīvo mahābalaḥ |  
deśakālahitaṃ vākyaṃ bhrāturuttara mabravīt || 231 ||

kapīnāṃ kila lāṃgūlam iṣṭaṃ bhavati bhūṣaṇam |  
tadasya dīpyatāṃ śīghraṃ tena dhagdhenā gaccatu || 232 ||

ājñāpayadrākṣaseṃdraḥ puraṃ sarvaṃ sacatvaram |  
veṣṭayaṃtisma lāṃgūlaṃ jīrṇaiḥ kārpāsakaiḥ paṭaiḥ || 233 ||

dīpyamāne tatastasya lāṃgūlāgre hanūmataḥ |  
rākṣasyā stā virūpākṣaḥ śaṃsurdevyāstadapriyam || 234 ||

vaidehī śokasaṃtaptā hutāśanamupāgamat | 235 ||

yadyasti pati śuśrūṣā yadyasti caritaṃ tapaḥ |  
yadi cāstekapatnītvam śīto bhava hanūmataḥ || 236 ||

yadi kiṃcidanukrośaḥ tasya mayyasti dhīmataḥ |  
yadi vā bhāgyaśeṣo śīto bhava hanūmataḥ || 237 ||

yadi māṃ vṛttasaṃpannāṃ tatsamāgamalālasām |  
sa vijānāti dharmātmā śīto bhava hanūmataḥ || 238 ||

## saṃkṣipta suṃdarakāṇḍa

---

yadi māṃ tāravedāryaḥ sugrīvassatyasaṃgarah |  
asmādduḥkhāṃbusaṃrodhāt śīto bhava hanūmataḥ || 239 ||

laṃkāṃ samastāṃ saṃdīpya lāṃgūlāgniṃ mahābalaḥ |  
nirvāpayāmāsa tadā samudre harisattamaḥ || 240 ||

saṃdīpyamānāṃ vidhvastāṃ trasta rakṣogaṇāṃ purīm |  
avekṣya hanumān laṃkāṃciṃtayāmāsa vānaraḥ || 241 ||

tasyābhūtsumahāṃstrāsaḥ kutsācātmanyajāyata |  
laṃkāṃ pradahatā karma kiṃsvitkṛtamidaṃ mayā || 242 ||

vinaṣṭā jānakī nūnaṃ na hyadagdhaḥ pradṛśyate |  
laṃkāyāṃ kaści duddeśaḥ sarvā bhasmīkṛtā purī || 243 ||

tapasā satyavākyena ananyātvācca bhartari |  
api sā nirdahedagniṃ na tāmagniḥ pradhakṣyati || 244 ||

sa tathā ciṃtayaṃstatra devyā dharma parigraham |  
śuśrāva hanumān vākyam cāraṇānāṃ mahātmanām || 245 ||

dagdheyaṃ nagarī sarvā sāṭṭaprākāra toraṇā |  
jānakī naca dagdheti vismayo adbhuta eva naḥ || 246 ||

tatastu śiṃśupāmūle jānakīm paryupasthitām |  
abhivādyā bravīddiṣṭyā paśyāmi tvāmihākṣatām || 247 ||

## saṃkṣipta suṃdarakāṇḍa

---

tamāruhya śaileṃdraṃ vyavardhata mahākapiḥ |  
dakṣiṇāduttaraṃ pāraṃ prārdhayan lavaṇāmbhasaḥ || 248 ||

sa māruta ivākāśaṃ mārutasyātmasaṃbhavaḥ |  
prapede hariśārdūlo dakṣiṇāduttaraṃ diśaṃ || 249 ||

tatastu vegavāṃstasya girergiri nibhaḥ kapiḥ |  
nipapāta mahēṃdrasya śikhare pādapākule || 250 ||

tataste prītimanasaḥ sarve vānarapuṃgavāḥ |  
hanumaṃtaṃ mahātmānaṃ parivāryopatasthire || 251 ||

jāmbavān kāryavṛttāṃtaṃ aprcchadanilātmajam |  
kathaṃ dṛṣṭā tvayā devī kathaṃ vā tatra vartate || 252 ||

etadākhyāya tatsarvaṃ hanumān mārutātmajaḥ |  
bhūyassamupacakrāma vacanaṃ vaktumuttaram || 253 ||

saphalo rāghavodyogaḥ sugrīvasya ca saṃbhramaḥ |  
śīlamāsādyā sītāyā mama ca pravaṇaṃ manaḥ || 254 ||

evamāste mahābhāgā sītā śokaparāyaṇā |  
yadatra pratikartavyaṃ tatsarvamupapadyatām || 255 ||

tasya tadvacanaṃ śrutvā vālisūnurabhāṣata |  
ayuktaṃ tu vinā devīm dṛṣṭavadbhiśca vānarāḥ ||  
samīpaṃgaṃtumasmābhi rāghavasya mahātmanaḥ ||| 256 ||

## saṃkṣipta suṃdarakāṇḍa

---

tamevaṃ kṛtasamkalpaṃ jāmbavān harisattamaḥ |  
uvāca paramaprīto vākyamardhavadardhavit || 257 ||

na tāvadeṣā matirakṣamāno  
yadhā bhavān paśyati rājaputra |  
yadhātu rāmasya matirniviṣṭā  
tadhābhavān paśyatu kāryasiddhim || 258 ||

tasmādgaccāma vai sarve yatra rāmaḥ sa lakṣmaṇaḥ |  
sugrīvaśca mahātejāḥ kāryāśyāśya nivedane || 259 ||

tato jāmbavato vākyam agrhṇanta vanaukaśaḥ |  
aṃgadapramukhā vīrā hanumāṃśca mahākapiḥ || 260 ||

prītimam̐tastatasarve vāyuputrapurassarāḥ |  
mahem̐drādrim̐ parityajya pupluruḥ plavagarṣabhāḥ || 261 ||

plavamānāḥ khamāplutya tataste kānanaukaśaḥ |  
naṃdanopamamāseduḥ vanaṃ drumālatāyutam || 262 ||

tato vanaṃ tatparibhakṣyamāṇaṃ  
drumāṃśca vidhvaṃsitapatrapuṣpān |  
cakārabhūyo matimugratejā  
vanasya rakṣāṃ prati vānarebhyaḥ || 263 ||

sa taiḥ pravṛddhaiḥ paribhartsyamāno  
vanasya goptā harivīravṛddhaḥ |  
cakārabhūyo mati mugratejā  
vanasya rakṣāṃ prati vānarebhyaḥ || 264 ||



## saṃkṣipta suṃdarakāṇḍa

---

nimeṣāṃtaramātreṇa sa hi prāpto vanālayaḥ |  
sahasrāṃśuto dhīmān sugrīvo yatra vānaraḥ || 265 ||

sa dīnavadanobhūtvā kṛtvā śirasi cāṃjalim |  
sugrīvasya śubhau mūrdhnā caraṇau pratyapīḍayat || 266 ||

tato mūrdhnā nipatitaṃ vānaraṃ vānararṣabhaḥ |  
dṛṣṭvaivodvignaḥṛdayo vākyameta duvāca ha || 267 ||

uttiṣṭhottiṣṭha kasmāt tvaṃ pādayoḥ patitaṃ mama |  
abhayaṃ te pradāsyāmi sarvamevābhidhīyatām || 268 ||

naivar kṣarajasā rājan na tvayā nāpivālinā |  
vanaṃ nisṛṣṭapūrvam hi bhakṣitaṃ tacca vānaraiḥ || 269 ||

vicitya dakṣiṇāmāśām āgatairharipuṃgavaiḥ |  
āgataiscā pradhṛṣyaṃ tat hataṃ madhuvanaṃ kila || 270 ||

vanapālaṃ punarvākyam sugrīvaḥ pratyabhāṣata |  
prītosmi sohaṃ yadbhuktaṃvanaṃtaiḥkṛtakarmabhiḥ || 271 ||

marṣitaṃ marṣaṇiyaṃca ceṣṭitaṃkṛtakarmaṇām |  
gachca śīghraṃ madhuvanaṃ saṃrakṣasva tvamevahi ||  
śīghraṃ preṣaya sarvāmṣtān hanūmatpramukhān kapīn ||| 272 ||

sa yadhaivāgataḥ pūrvam tadhaiva tvaritaṃ gataḥ |  
nipapatya gaganādbhūmau tadvanaṃ praviveśa ha || 273 ||

## saṃkṣipta suṃdarakāṇḍa

---

sa tānupāgamadvīro badhvā karapuṭāṃjalim |  
uvāca vacanaṃ ślakṣaṃ idaṃ hr̥ṣṭavadamaṅgadam || 274 ||

prahr̥ṣṭo na tu ruṣṭo sau vanaṃ śrutvā pradhārṣitam |  
prahr̥ṣṭo māṃ pitṛvyaste sugrīvo vānareśvaraḥ || 275 ||

śīghraṃ preṣaya sarvāṃ stān itihovāca vānareśvaraḥ || 276 ||

te aṃgada pramukhāḥ vīrāḥ prahr̥ṣṭāśca mudānvitāḥ |  
nipeturharirājasya samīpe rāghavasya ca || 277 ||

hanumāṃśca mahābāhuḥ praṇamya śīrasā tataḥ |  
niyatāmakṣatāṃ devīm rāghavāya nyavedayat || 278 ||

uvāca vākyam vākyajñāḥ sītāyā darśanaṃ yadhā |  
rāvaṇāṃtaḥpure ruddā rākṣasībhisurakṣitā ||  
ekaveṇīdharā dīnā tvayi ciṃtāparāyaṇā ||| 279 ||

tau jātāśvāsau rājaputrau viditvā  
taccābhijñānaṃ rāghavāya pradāya |  
devyā cākhyātāṃ sarva mevānupūrvyāt  
vācā saṃpūrṇaṃ vāyuputra śśaśaṃsa || 280 ||

evamukto hanumatā rāmo daśarathātmajaḥ |  
taṃ maṇim hṛdaye kṛtvā praruroda sa lakṣmaṇaḥ || 281 ||

kimāhā sītā hanuman tattvataḥ kadhayādya me |  
etena khalu jīviṣye bheṣajenāturo yadhā || 282 ||

## saṃkṣipta suṃdarakāṇḍa

---

eva muktastu hanumān rāghaveṇa mahātmanā |  
sītāyā bhāṣitaṃ sarvaṃ nyavedayata rāghave || 283 ||

idamuktavatī devī jānakī puruṣarṣabhā |  
pūrva vṛttamabhijñānaṃ citrakūṭe yathātatham || 284 ||

tasya vīryavrataḥ kaścit yadyasti mayi saṃbhramah |  
kṣipraṃ suniśitairbāṇaiḥ hanyatāṃ yudhi rāvaṇaḥ || 285 ||

vaidehyā vacanaṃ śrutvā karuṇaṃ sāśrubhāṣitam |  
punarapyahamāryāṃ tām idaṃ vacanamabravīt || 286 ||

hatvāca samare raudraṃ rāvaṇaṃ sahabāṇḍhavan |  
rāghavastvāṃ varārohe svāṃ purīṃ nayate dhruvam || 287 ||

nivṛtta vanavāsaṃ ca tvayā sārḍhamariṇḍamam |  
abhiṣiktamayodhyāyāṃ kṣipraṃ drakṣyasi rāghavam || 288 ||

tato mayā vāgbhiradīna bhāṣiṇā  
śivābhiriṣṭābhirabhiprasāditā |  
jagāma śāṃtiṃ mama maithilātmajā  
tavātīśokena tathāti pīḍitā || 289 ||

ityārṣe śrīmadrāmāyaṇe vālmīkiye ādikāvye  
suṃdarākāṇḍam samāptaṃ

om tat sat

# saṃkṣipta suṃdarakāṇḍa

---

oṃ

## saṃkṣipta suṃdarakāṇḍa

rāmāyaṇa pārāyaṇa samāpana ślokagaḷu

svasti prajābhyāṃ paripālayaṃtām nyāyeṇamārgeṇa mahīṃ mahīśāḥ  
gobrāhmaṇebhyaḥ śubhamastu nityaṃlokāsamastāḥ sukhino bhavaṃtu

kāle varṣatu parjanyaḥ pṛdhivī sasyaśālīnī

deśoyaṃ śobharahitaḥ brāhmaṇāḥ saṃtu nirbhayāḥ

sarveṣāṃ svastirbhavatu sarveṣāṃ śāṃtirbhavatu

sarveṣāṃ pūrṇaṃ bhavatu sarveṣāṃ maṅgaḷaṃ bhavatu

sarve bhavaṃtu sukhinaḥ sarvesaṃtu nirāmayāḥ

sarve bhadraṇi paśyaṃtu mākaścit duḥkhabhādhavet

maṅgaḷaṃ kosaleṃdrāya mahaniya guṇābdaye

cakravarti tanūjāya sārvaḥbhaumāya maṅgaḷaṃ

kāyenaṇvācā manaseṃdriyairvā budhyātmanā vā prakṛteḥ svabhāvāt

karomi yadyat sakalaṃ parasmai nārayaṇāyeti samarpayāmi

yadakṣara padabhraṣṭaṃ mātrāhīnaṃca yadbhavet

tatsarvaṃ kṣamyatām deva śrīrāmo namostute

pārāyaṇa samāptaṃ

oṃ

śāṃtiḥ śāṃtiḥ śāṃtiḥ |||